

# ਤੁਹਾਡੀ ਐਮਰਜੈਂਸੀ ਤਿਆਰੀ ਗਾਈਡ



ਖਤਰਿਆਂ ਨੂੰ ਜਾਣੋ



ਯੋਜਨਾ ਬਣਾਓ



ਕਿੱਟ ਤਿਆਰ ਕਰੋ



ਕੀ ਤੁਹਾਡਾ ਪਰਿਵਾਰ  
ਤਿਆਰ ਹੈ?



Public Safety  
Canada

Sécurité publique  
Canada

Canada

# 72 ਘੰਟੇ

## ਕੀ ਤੁਹਾਡਾ ਪਰਿਵਾਰ ਤਿਆਰ ਹੈ?

# ਤੁਹਾਡੀ ਐਮਰਜੈਂਸੀ ਤਿਆਰੀ ਗਾਈਡ

ਤੁਹਾਡੀ 72 ਘੰਟੇ ਲਈ ਆਪਣੀ ਅਤੇ ਆਪਣੇ ਪਰਿਵਾਰ ਦੀ ਦੇਖਭਾਲ ਕਰਨ ਲਈ ਤਿਆਰ ਹੋਣਾ ਚਾਹੀਦਾ ਹੈ। ਜੇ ਤੁਹਾਡੇ ਭਾਈਚਾਰੇ ਵਿੱਚ ਕੋਈ ਬਿਪਤਾ ਘਟਦੀ ਹੈ, ਤਾਂ ਐਮਰਜੈਂਸੀ ਕਾਰਜਕਰਤਿਆਂ ਨੂੰ ਤੁਹਾਡੇ ਤਕ ਪਹੁੰਚਣ ਵਿੱਚ ਕੁਝ ਸਮਾਂ ਲੱਗ ਸਕਦਾ ਹੈ ਕਿਉਂਕਿ ਉਹ ਲੋੜਵੰਦ ਲੋਕਾਂ ਦੀ ਮਦਦ ਕਰਦੇ ਹਨ।

ਅੱਜ ਕੁਝ ਸਧਾਰਨ ਕਦਮ ਚੁੱਕ ਕੇ, ਤੁਸੀਂ ਕਿਸੇ ਵੀ ਸਮੇਂ, ਕਿਸੇ ਵੀ ਥਾਂ ‘ਤੇ ਕਈ ਬਿਪਤਾਵਾਂ ਦਾ ਸਾਮੂਲਾ ਕਰਨ ਲਈ ਬਿਹਤਰ ਤਿਆਰ ਹੋ ਸਕਦੇ ਹੋ। ਆਪਣੀ ਮੁੜ ਦੀ ਐਮਰਜੈਂਸੀ ਯੋਜਨਾ ਤਿਆਰ ਕਰਨ ਲਈ ਇਸ ਗਾਈਡ ਦੀ ਵਰਤੋਂ ਕਰੋ। 72 ਘੰਟੇ ਦੀ ਐਮਰਜੈਂਸੀ ਕਿੱਟ ਬਣਾਉਣ ਲਈ ਜਾਂਚ ਸੂਚੀਆਂ ਦੀ ਵਰਤੋਂ ਕਰੋ। ਇਹ ਮੁਢਲੇ ਕਦਮ ਐਮਰਜੈਂਸੀ ਦੌਰਾਨ ਆਪਣੀ ਅਤੇ ਆਪਣੇ ਪਿਆਰਿਆਂ ਦੀ ਦੇਖਭਾਲ ਕਰਨ ਵਿੱਚ ਤੁਹਾਡੀ ਮਦਦ ਕਰਨਗੇ।

## ਸਾਡੇ ਸਾਂਝੀਦਾਰ

ਇਹ ਪ੍ਰਕਾਸ਼ਨ ਇਨ੍ਹਾਂ ਦੇ ਸਹਿਯੋਗ ਨਾਲ ਤਿਆਰ ਕੀਤਾ ਗਿਆ:



Canadian Association  
of Chiefs of Police



Canadian Association  
of Fire Chiefs



Canadian Red Cross  
Croix-Rouge canadienne



St. John Ambulance



Giving Hope Today

ਇਹ ਪ੍ਰਕਾਸ਼ਨ ਅਨੇਕ ਰੁਪਾਂਤਰਾਂ (ਆਡੀਓ, ਬਰੇਲ, ਵੱਡੇ ਅੱਖਰ ਅਤੇ ਡਿਸਕ) ਵਿੱਚ ਉਪਲਬਧ ਹੈ। ਮੰਗਾਉਣ ਲਈ, ਕਿਰਪਾ ਕਰਕੇ ਛੋਨ ਕਰੋ:

1 800 O-Canada (1 800 622-6232)

ਟੀ ਟੀ ਵਾਈ (TTY): 1 800 926-9105

ਇਹ ਸੇਵਾ ਸਿਰਫ ਫਰੈਂਚ ਅਤੇ ਇੰਗਿਲਸ਼ ਵਿੱਚ ਉਪਲਬਧ ਹੈ।

© ਹਰ ਮੈਜ਼ੇਸਟੀ ਦੀ ਕੁਈਨ ਇਨ ਰਾਈਟ ਆਫ ਕੈਨੇਡਾ 2008

ਪੇਪਰ ਵਰਸ਼ਨ

ਕੈਟਡਲੋਂਗ ਨੰਬਰ : PS4-26/1-1-2008Pu

ਆਈ ਐਸ ਬੀ ਐਨ : 978-0-662-03016-4

ਪੀ.ਡੀ.ਐਫ. ਵਰਸ਼ਨ

ਕੈਟਡਲੋਂਗ ਨੰਬਰ : PS4-26/1-1-2008Pu-PDF

ਆਈ ਐਸ ਬੀ ਐਨ : 978-0-662-03017-1 (PDF)

ਕੈਨੇਡਾ ਵਿੱਚ ਡੱਪਿਆ



---

---

---

# ਵਿਸ਼ਾ ਸੂਚੀ

---

<b>ਕਦਮ 1.</b>	ਮਤਰਿਆਂ ਨੂੰ ਜਾਣੋ ਆਪਣੇ ਖੇਤਰ ਨੂੰ ਜਾਣੋ	ਪੰਨਾ 2
<b>ਕਦਮ 2.</b>	ਯੋਜਨਾ ਬਣਾਓ ਪਰਿਵਾਰਕ ਯੋਜਨਾ ਐਮਰਜੈਂਸੀ ਸੰਪਰਕ ਜਾਣਕਾਰੀ ਐਮਰਜੈਂਸੀ ਹਿਦਾਇਤਾਂ	ਪੰਨਾ 3 ਪੰਨਾ 3 ਪੰਨਾ 6 ਪੰਨਾ 9
<b>ਕਦਮ 3.</b>	ਕਿੱਟ ਡਿਆਰ ਕਰੋ	ਪੰਨਾ 11
<b>ਸ੍ਰੋਤ</b>		ਪੰਨਾ 14

## ਕਦਮ

# 1



## ਖਤਰਿਆਂ ਨੂੰ ਜਾਣੋ ਆਪਣੇ ਖੇਤਰ ਨੂੰ ਜਾਣੋ

ਹਾਲਾਂਕਿ ਬਿਪਤਾਵਾਂ ਦੇ ਨਤੀਜੇ ਇਕੋ ਜਿਹੇ ਹੋ ਸਕਦੇ ਹਨ, ਆਪਣੇ ਖੇਤਰ ਦੇ ਵਿਸ਼ੇਸ਼ ਖਤਰਿਆਂ ਨੂੰ ਜਾਣਨਾ ਆਪਣੇ ਆਪ ਨੂੰ ਬਿਹਤਰ ਤਿਆਰ ਕਰਨ ਵਿੱਚ ਤੁਹਾਡੀ ਮਦਦ ਕਰ ਸਕਦਾ ਹੈ। ਕੈਨੇਡਾ ਦੇ ਆਰਪਾਰ ਅਸੀਂ ਬਹੁਤ ਸਾਰੇ ਜੋਖਿਮਾਂ ਦਾ ਸਾਮੂਣਾ ਕਰਦੇ ਹਾਂ, ਬ੍ਰਿਟਿਸ਼ ਕੋਲੰਬੀਆ ਦੇ ਭੂਚਾਲਾਂ ਤੋਂ ਲੈ ਕੇ, ਨੂੰਨਾਵਤ ਦੇ ਬਰਫ਼ੀਲੇ ਤੁਢਾਨ, ਅਤੇ ਨਿਊ ਬਰੰਸਵਿਕ ਦੇ ਝੱਖੜ। ਕੁਦਰਤੀ ਬਿਪਤਾਵਾਂ ਤੋਂ ਇਲਾਵਾ ਕਈ ਹੋਰ ਕਿਸਮਾਂ ਦੇ ਖਤਰੇ ਵੀ ਹੁੰਦੇ ਹਨ, ਜਿਵੇਂ ਕਿ ਬਿਜਲੀ ਬੰਦ ਹੋਣਾ, ਉਦਯੋਗ ਜਾਂ ਆਵਾਜ਼ਾਈ ਨਾਲ ਜੁੜੇ ਹਾਦਸੇ ਅਤੇ ਕੈਨੇਡਾ ਦੀ ਧਰਤੀ ਤੋਂ ਆਈਕਵਾਦੀ ਗਤੀਵਿਧੀਆਂ ਦੀ ਸੰਭਾਵਨਾ।

ਹੇਠਾਂ ਦਿੱਤੀ ਸੂਚੀ ਵਿੱਚ ਕੁਦਰਤੀ ਖਤਰੇ ਅਤੇ ਦੂਸਰੇ ਜੋਖਿਮ ਦਿੱਤੇ ਗਏ ਹਨ। ਉਨ੍ਹਾਂ ਖਤਰਿਆਂ ਤੇ ਨਿਸ਼ਾਨ ਲਗਾਓ ਜਿਨ੍ਹਾਂ ਦੀ ਤੁਹਾਡੇ ਭਾਈਚਾਰੇ ਵਿੱਚ ਹੋਣ ਦੀ ਸਭ ਤੋਂ ਵੱਧ ਸੰਭਾਵਨਾ ਹੋ ਸਕਦੀ ਹੈ।

- |                                   |                                       |
|-----------------------------------|---------------------------------------|
| ○ ਬਿਜਲੀ ਬੰਦ ਹੋਣਾ                  | ○ ਭੂ-ਸਥਲਨ ਜਾਂ ਬਰਫ ਦੇ ਤੋਦਿਆਂ ਦਾ ਡਿੱਗਣਾ |
| ○ ਬਰਫ਼ੀਲਾ ਤੁਢਾਨ                   | ○ ਤੁਢਾਨ                               |
| ○ ਸੋਕਾ                            | ○ ਆਤੰਕਵਾਦ                             |
| ○ ਭੂਚਾਲ                           | ○ ਚੱਕਰਵਾਤ                             |
| ○ ਹੜ੍ਹ                            | ○ ਆਵਾਜ਼ਾਈ ਦਾ ਹਾਦਸਾ                    |
| ○ ਖਤਰਨਾਕ ਸਮਾਨ ਅਤੇ ਉਨ੍ਹਾਂ ਦਾ ਭਲੁਣਾ | ○ ਸੁਨਾਮੀ ਜਾਂ ਤੁਢਾਨੀ ਲਹਿਰਾਂ            |
| ○ ਝੱਖੜ                            | ○ ਜੰਗਲ ਦੀ ਅੱਗ                         |
| ○ ਉਦਯੋਗਿਕ ਹਾਦਸਾ                   | ○ ਸਖ਼ਤ ਮੌਸਮ (ਗਰਮ/ਠੰਡਾ)                |
| ○ ਛੂਤ ਦੀ ਬਿਮਾਰੀ ਦਾ ਫੈਲਣਾ          | ○ ਹੋਰ _____                           |

ਐਮਰਜੈਂਸੀ ਤਿਆਰੀ ਬਾਰੇ ਵਧੇਰੇ ਜਾਣਨ ਲਈ, ਜਾਂ ਫਿਰ ਭੂਚਾਲਾਂ, ਤੁਢਾਨਾਂ, ਬਿਜਲੀ ਦੇ ਬੰਦ ਹੋਣ ਅਤੇ ਹੋਰ ਖਤਰਿਆਂ ਲਈ ਯੋਜਨਾ ਬਣਾਉਣ ਬਾਰੇ ਸਵੈ-ਮਦਦਗਾਰੀ ਪ੍ਰਕਾਸ਼ਨਾਂ ਨੂੰ ਮੰਗਾਉਣ ਲਈ ਛੋਨ ਕਰੋ:

**1 800 O-Canada (1 800 622-6232)**

ਟੀ ਟੀ ਵਾਈ (TTY): **1 800 926-9105**

ਸੋਮਵਾਰ ਤੋਂ ਸ਼ੁੱਕਰਵਾਰ, ਸਥਾਨਕ ਸਮੇਂ ਅਨੁਸਾਰ ਸਵੇਰੇ 8 ਤੋਂ ਰਾਤ 8 ਵਜੇ ਤਕ  
ਜਾਂ ਇਸ ਵੈਬਸਾਈਟ 'ਤੇ ਜਾਓ: [www.GetPrepared.ca](http://www.GetPrepared.ca)

## ਕਦਮ

# 2



## ਯੋਜਨਾ ਬਣਾਓ

ਕੈਨੇਡਾ ਦੇ ਹਰੇਕ ਪਰਿਵਾਰ ਨੂੰ ਐਮਰਜੈਂਸੀ ਯੋਜਨਾ ਦੀ ਲੋੜ ਹੈ। ਇਹ ਤੁਹਾਡੀ ਅਤੇ ਤੁਹਾਡੇ ਪਰਿਵਾਰ ਦੀ ਇਹ ਜਾਣਨ ਵਿੱਚ ਮਦਦ ਕਰੇਗੀ ਕਿ ਕਿਸੇ ਐਮਰਜੈਂਸੀ ਦੀ ਹਾਲਤ ਵਿੱਚ ਕੀ ਕਰਨਾ ਚਾਹੀਦਾ ਹੈ।

ਯਾਦ ਰੱਖੋ, ਬਿਪਤਾ ਆਉਣ ਸਮੇਂ ਤੁਹਾਡਾ ਪਰਿਵਾਰ ਸ਼ਾਇਦ ਇਕੱਠਾ ਨਾ ਹੋਵੇ। ਇਹ ਯੋਜਨਾ ਬਣਾਉ ਕਿ ਇੱਕ ਦੂਜੇ ਨੂੰ ਕਿਵੇਂ ਮਿਲਣਾ ਜਾਂ ਸੰਪਰਕ ਕਰਨਾ ਹੈ ਅਤੇ ਵਿਚਾਰ-ਵਟਾਂਦਰਾ ਕਰੋ ਕਿ ਤੁਸੀਂ ਵੱਖ-ਵੱਖ ਹਾਲਤਾਂ ਵਿੱਚ ਕੀ ਕਰੋਗੇ।

ਆਪਣੀ ਯੋਜਨਾ ਤਿਆਰ ਕਰਨ ਲਈ ਹੇਠਾਂ ਦਿੱਤੇ ਪੰਨਿਆਂ ਦੀ ਵਰਤੋਂ ਕਰੋ। ਇਸ ਵਿੱਚੋਂ ਜ਼ਿਆਦਾਤਰ ਜਾਣਕਾਰੀ ਤੁਸੀਂ ਆਪਣੇ ਆਪ ਭਰ ਸਕਦੇ ਹੋ। ਤੁਹਾਨੂੰ ਕੁਝ ਜਾਣਕਾਰੀ ਆਪਣੀ ਨਗਰਪਾਲਿਕਾ ਤੋਂ ਲੈਣ ਦੀ ਲੋੜ ਪੈ ਸਕਦੀ ਹੈ।

ਇਸ ਦਸਤਾਵੇਜ਼ ਨੂੰ ਕਿਸੇ ਅਸਾਨੀ ਨਾਲ ਲੱਭੀ ਜਾ ਸਕਣ ਵਾਲੀ ਅਤੇ ਅਸਾਨੀ ਨਾਲ ਯਾਦ ਰਹਿਣ ਵਾਲੀ ਥਾਂ ਤੇ ਰੱਖੋ (ਉਦਾਹਰਨ ਲਈ ਆਪਣੀ ਐਮਰਜੈਂਸੀ ਕਿੱਟ ਨਾਲ)। ਤੁਸੀਂ ਸ਼ਾਇਦ ਇਸ ਯੋਜਨਾ ਦੀ ਇੱਕ ਫੋਟੋਕਾਪੀ ਕਰਵਾ ਕੇ ਆਪਣੀ ਕਾਰ ਵਿੱਚ ਅਤੇ/ਜਾਂ ਆਪਣੇ ਕੰਮ ਦੇ ਸਥਾਨ 'ਤੇ ਵੀ ਰੱਖਣਾ ਚਾਹੋ।

**ਪ੍ਰਕਤਾ ਵਿਚਾਰ:** ਮੁਢਲੀ ਸਹਾਇਤਾ ਬਾਰੇ ਜਾਣੋ। ਤੁਸੀਂ ਜੀਵਨ ਬਚਾ ਸਕੋਗੇ।

ਐਮਰਜੈਂਸੀ ਯੋਜਨਾਵਾਂ ਬਣਾਉਣ ਅਤੇ ਇੱਕ ਐਮਰਜੈਂਸੀ ਕਿੱਟ ਤਿਆਰ ਕਰਨ ਦੇ ਨਾਲ-ਨਾਲ, ਮੁਢਲੀ ਸਹਾਇਤਾ ਦੀ ਜਾਣਕਾਰੀ ਰੱਖਣ ਨਾਲ ਜੀਵਨ ਬਚਾਇਆ ਜਾ ਸਕਦਾ ਹੈ। ਆਪਣੇ ਇਲਾਕੇ ਵਿੱਚ ਉਪਲਬਧ ਮੁਢਲੀ ਸਹਾਇਤਾ ਦੇ ਕੋਰਸਾਂ ਬਾਰੇ ਪਤਾ ਕਰਨ ਲਈ ਆਪਣੀ ਸਥਾਨਕ ਕੈਨੇਡੀਅਨ ਰੈਡ ਕਰਾਸ ਜਾਂ ਸੈਂਟ ਜੋਹਨ ਐਥਲੈਂਸ ਨਾਲ ਸੰਪਰਕ ਕਰੋ।

## ਘਰ ਲਈ ਯੋਜਨਾ ਬਚ ਕੇ ਨਿਕਲਣ ਦੇ ਰਸਤੇ

ਆਪਣੇ ਘਰ ਦੇ ਹਰੇਕ ਕਮਰੇ ਵਿੱਚੋਂ ਐਮਰਜੈਂਸੀ ਵਿੱਚ ਬਾਹਰ ਨਿਕਲਣ ਦੇ ਰਸਤੇ ਦੀ ਯੋਜਨਾ ਬਣਾਉ। ਹਰੇਕ ਕਮਰੇ ਲਈ ਦੋ ਸੰਭਾਵਨਾਵਾਂ ਬਾਰੇ ਸੋਚਣ ਦੀ ਕੋਸ਼ਿਸ਼ ਕਰੋ। ਜੇ ਤੁਸੀਂ ਕਿਸੇ ਅਪਾਰਟਮੈਂਟ ਵਿੱਚ ਰਹਿੰਦੇ ਹੋ, ਤਾਂ ਐਲੀਵੇਟਰਾਂ ਨੂੰ ਵਰਤਣ ਦੀ ਯੋਜਨਾ ਨਾ ਬਣਾਉ। ਨਾਲ ਹੀ ਇਲਾਕਾ ਖਾਲੀ ਕਰ ਦੇਣ ਦਾ ਆਦੇਸ਼ ਆਉਣ ਦੀ ਹਾਲਤ ਵਿੱਚ ਆਪਣੇ ਗੁਆਂਦ ਵਿੱਚੋਂ ਬਚ ਕੇ ਨਿਕਲਣ ਦੇ ਕਿਸੇ ਰਸਤੇ ਨੂੰ ਵੀ ਪਛਾਣ ਲਵੋ।

## ਘਰ ਵਿੱਚੋਂ ਐਮਰਜੈਂਸੀ ਨਿਕਾਸ:

# ਗੁਆਂਢ ਵਿੱਚੋਂ ਬਚ ਕੇ ਨਿਕਲਣ ਦਾ ਰਸਤਾ:

**ਸੁਝਾਅ:** ਯਕੀਨੀ ਬਣਾਓ ਕਿ ਤੁਹਾਡੇ ਘਰ ਵਿੱਚ ਹਰ ਕੋਈ ਜਾਣਦਾ ਹੋਵੇ ਕਿ ਜਲਦੀ ਨਾਲ ਬਾਹਰ ਕਿਵੇਂ ਨਿਕਲਣਾ ਹੈ। ਸਾਲ ਵਿੱਚ ਘੱਟੋ-ਘੱਟ ਇੱਕ ਵਾਰੀ ਹਰੇਕ ਨਾਲ ਇਸਦਾ ਅਭਿਆਸ ਕਰੋ।

## ਮਿਲਣ ਦੀਆਂ ਥਾਵਾਂ

ਸੁਰੱਖਿਅਤ ਥਾਵਾਂ ਨਿਸ਼ਚਿਤ ਕਰੋ ਜਿੱਥੇ ਹਰੇਕ ਨੂੰ ਮਿਲਣਾ ਚਾਹੀਦਾ ਹੈ ਜੇਕਰ ਉਨ੍ਹਾਂ ਨੂੰ ਕਿਸੇ ਐਮਰਜੈਂਸੀ ਦੌਰਾਨ ਘਰ ਛੱਡਣਾ ਪੈਂਦਾ ਹੈ।

## ਘਰ ਦੇ ਨੇੜੇ ਮਿਲਣ ਦਾ ਸੁਰੱਖਿਅਤ ਸਥਾਨ:

## ਗੁਆਂਢ ਦੇ ਨਜ਼ਦੀਕ ਬਾਹਰ ਮਿਲਣ ਦਾ ਸੁਰੱਖਿਅਤ ਸਥਾਨ:

**ਸੁਝਾਅ:** ਤੁਹਾਡੇ ਘਰ ਦੇ ਨੇੜੇ ਮਿਲਣ ਦਾ ਸਥਾਨ ਸੜਕ ਦੇ ਉਸ ਪਾਸੇ ਹੀ ਹੋਣਾ ਚਾਹੀਦਾ ਹੈ ਜਿਸ ਪਾਸੇ ਤੁਹਾਡਾ ਘਰ ਹੈ। ਇਸ ਤਰ੍ਹਾਂ ਤੁਹਾਨੂੰ ਕਿਸੇ ਸੰਕਟਕਾਲ ਦੌਰਾਨ ਟਰੈਫਿਕ ਵਿੱਚ ਜਾਂ ਅੱਗ ਬੁਝਾਊਣ ਵਾਲੇ ਟਰੱਕਾਂ ਜਾਂ ਐਂਬੂਲੈਂਸਾਂ ਦੇ ਅੱਗੋਂ ਸੜਕ ਪਾਰ ਕਰਨ ਦੀ ਲੋੜ ਨਹੀਂ ਪੈਂਦੀ।

**ਪ੍ਰਕਤਾ ਵਿਚਾਰ:** ਮਹੱਤਵਪੂਰਨ ਦਸਤਾਵੇਜ਼ਾਂ ਦੀਆਂ ਕਾਪੀਆਂ ਬਣਾਓ।

ਜਨਮ ਅਤੇ ਵਿਆਹ ਦੇ ਸਰਟੀਫਿਕੇਟਾਂ, ਪਾਸਪੋਰਟਾਂ, ਲਾਈਸੈਂਸਾਂ, ਵਸੀਅਤਾਂ, ਜ਼ਮੀਨ ਦੇ ਇਕਰਾਰਨਾਮਿਆਂ ਅਤੇ ਇਨਸ਼ੋਰੈਂਸ (ਬੀਮੇ) ਦੀਆਂ ਕਾਪੀਆਂ ਬਣਾਓ। ਇਨ੍ਹਾਂ ਨੂੰ ਆਪਣੇ ਘਰ ਅੰਦਰ ਕਿਸੇ ਸੁਰੱਖਿਅਤ ਸਥਾਨ ‘ਤੇ ਰੱਖੋ। ਨਾਲ ਹੀ, ਕਾਪੀਆਂ ਨੂੰ ਆਪਣੇ ਘਰ ਤੋਂ ਬਾਹਰ ਕਿਸੇ ਸੁਰੱਖਿਅਤ ਸਥਾਨ ‘ਤੇ ਰੱਖੋ। ਤੁਸੀਂ ਉਨ੍ਹਾਂ ਨੂੰ ਕਿਸੇ ਸੇਫਟੀ ਡਿਪਾਜ਼ਿਟ ਬਾਕਸ ਵਿੱਚ ਰਖਣਾ ਜਾਂ ਸ਼ਹਿਰ ਤੋਂ ਬਾਹਰ ਰਹਿੰਦੇ ਮਿੱਤਰਾਂ ਅਤੇ ਪਰਿਵਾਰਜਨਾਂ ਨੂੰ ਦੇਣਾ ਚਾਹੋਗੇ।

# ਬੱਚੇ

ਆਪਣੇ ਬੱਚਿਆਂ ਦੇ ਸਕੂਲ ਜਾਂ ਡੇ-ਕੋਅਰ ਤੋਂ ਉਨ੍ਹਾਂ ਦੀਆਂ ਐਮਰਜੈਂਸੀ ਨੀਤੀਆਂ ਬਾਰੇ ਪੁੱਛੋ। ਪਤਾ ਲਗਾਓ ਕਿ ਕਿਸੇ ਐਮਰਜੈਂਸੀ ਦੌਰਾਨ ਉਹ ਪਰਿਵਾਰਾਂ ਨਾਲ ਕਿਵੇਂ ਸੰਪਰਕ ਕਰਨਗੇ।

ਪਤਾ ਲਗਾਓ ਕਿ ਜੇਕਰ ਤੁਸੀਂ ਆਪ ਆਪਣੇ ਬੱਚਿਆਂ ਨੂੰ ਲੈਣ ਲਈ ਨਹੀਂ ਜਾ ਸਕਦੇ ਹੋ ਤਾਂ ਤੁਹਾਡੇ ਬੱਚਿਆਂ ਨੂੰ ਤੁਹਾਡੇ ਦੁਆਰਾ ਮਨੋਨੀਤ ਕੀਤੇ ਵਿਅਕਤੀ ਨੂੰ ਦੇਣ ਲਈ ਸਕੂਲ ਜਾਂ ਡੇ-ਕੋਅਰ ਕਿਸ ਤਰ੍ਹਾਂ ਦੇ ਅਧਿਕਾਰ ਪੱਤਰ ਦੀ ਮੰਗ ਕਰਦਾ ਹੈ।

ਯਕੀਨੀ ਬਣਾਓ ਕਿ ਸਕੂਲ ਜਾਂ ਡੇ-ਕੋਅਰ ਨੇ ਮਾਪਿਆਂ, ਦੇਖਭਾਲ ਕਰਨ ਵਾਲਿਆਂ ਅਤੇ ਮਨੋਨੀਤ ਵਿਅਕਤੀਆਂ ਨਾਲ ਸੰਪਰਕ ਕਰਨ ਦੀ ਜਾਣਕਾਰੀ ਨੂੰ ਤਾਜ਼ਾ ਕਰ ਲਿਆ ਹੈ।

ਨਾਮਿਤ ਵਿਅਕਤੀ 1: \_\_\_\_\_ ਫੋਨ: \_\_\_\_\_

ਨਾਮਿਤ ਵਿਅਕਤੀ 2: \_\_\_\_\_ ਫੋਨ: \_\_\_\_\_

ਮਿੱਤਰਾਂ, ਰਿਸ਼ਤੇਦਾਰਾਂ, ਸਿਹਤ ਸੇਵਾ ਮੁਹੱਈਆ ਕਰਾਉਣ ਵਾਲਿਆਂ, ਸਹਕਾਰਿਆਂ ਅਤੇ ਗੁਆਂਢੀਆਂ ਦਾ ਇੱਕ ਨਿੱਜੀ ਸਹਾਇਤਾ ਨੈਟਵਰਕ ਸਥਾਪਿਤ ਕਰੋ ਜੋ ਤੁਹਾਡੀਆਂ ਵਿਸ਼ੇਸ਼ ਲੋੜਾਂ ਨੂੰ ਸਮਝਦੇ ਹੋਣ।

ਆਪਣੀਆਂ ਡਾਕਟਰੀ ਸਮੱਸਿਆਵਾਂ, ਐਲਰਜ਼ੀਆਂ, ਸਰਜਰੀਆਂ, ਪਰਿਵਾਰ ਦੇ ਡਾਕਟਰੀ ਇਤਿਹਾਸ, ਦਰਵਾਈਆਂ, ਸਿਹਤ ਦੀਆਂ ਜਾਂਚਾਂ, ਹਾਲ ਵਿੱਚ ਲੱਗੇ ਟੀਕਿਆਂ, ਐਮਰਜੈਂਸੀ ਸੰਪਰਕਾਂ ਅਤੇ ਬੀਮੇ ਸੰਬੰਧੀ ਜਾਣਕਾਰੀ ਬਾਰੇ ਵਿਵਰਨ ਲਿਖ ਲਵੇ।

ਆਪਣੇ ਡਾਕਟਰ ਨਾਲ ਇੱਕ ਗਰੈਬ-ਅੰਡ-ਗੋ ਬੈਗ ਤਿਆਰ ਕਰਨ ਬਾਰੇ ਗੱਲ ਕਰੋ ਜਿਸ ਵਿੱਚ, ਜੇ ਹੋ ਸਕੇ, ਤਾਂ ਦੋ ਹਫ਼ਤੇ ਲਈ ਦਰਵਾਈਆਂ ਦੀ ਸਪਲਾਈ ਅਤੇ ਮੈਡੀਕਲ ਸਪਲਾਈਆਂ ਹੋਣ। ਡਾਕਟਰ ਦੀਆਂ ਪਰਚੀਆਂ ਅਤੇ ਡਾਕਟਰੀ ਦਸਤਾਵੇਜ਼ ਇਸ ਵਿੱਚ ਸ਼ਾਮਲ ਕਰ ਲਵੇ। ਯਾਦ ਰੱਖੋ ਕਿ ਡਾਰਮੇਸੀਆਂ ਕੁਝ ਸਮੇਂ ਲਈ, ਕਿਸੇ ਬਿਪਤਾ ਦੇ ਖਤਮ ਹੋ ਜਾਣ ਤੋਂ ਬਾਅਦ ਤੱਕ ਵੀ, ਬੰਦ ਹੋ ਸਕਦੀਆਂ ਹਨ।

## ਸਿਹਤ ਸੰਬੰਧੀ ਜਾਣਕਾਰੀ:

## ਦਰਵਾਈਆਂ ਅਤੇ ਡਾਕਟਰੀ ਉਪਕਰਨ:

## ਗਰੈਬ-ਅੰਡ-ਗੋ ਬੈਗ ਦੀ ਬਾਂ:

## ਪਾਲਤੂ ਜਾਨਵਰਾਂ ਲਈ ਯੋਜਨਾ

ਯਾਦ ਰੱਖੋ ਕਿ ਸਿਹਤ ਸੰਬੰਧੀ ਕੁਝ ਨਿਯਮਾਂ ਕਾਰਨ ਕੁਝ ਜਨਤਕ ਆਸਰਿਆਂ ਜਾਂ ਹੋਟਲਾਂ ਵਿੱਚ ਪਾਲਤੂ ਜਾਨਵਰਾਂ ਨੂੰ ਲਿਜਾਉਣ ਦੀ ਇਜਾਜ਼ਤ ਨਹੀਂ ਹੁੰਦੀ। ਨਾਲ ਹੀ, ਕੁਝ ਲੋਕਾਂ ਨੂੰ ਤੁਹਾਡੇ ਪਾਲਤੂ ਜਾਨਵਰਾਂ ਤੋਂ ਐਲਰਜੀ ਹੈ ਸਕਦੀ ਹੈ ਅਤੇ/ਜਾਂ ਉਹ ਇਨ੍ਹਾਂ ਤੋਂ ਡਰ ਸਕਦੇ ਹਨ। ਆਪਣੇ ਪਾਲਤੂ ਜਾਨਵਰਾਂ ਨੂੰ ਆਪਣੇ ਨਾਲ ਕਿਸੇ ਰਿਸ਼ਤੇਦਾਰ ਜਾਂ ਮਿੱਤਰ ਦੇ ਘਰ ਲਿਜਾਣ ਦੀ ਯੋਜਨਾ ਬਣਾਓ, ਜਾਂ ਪਹਿਲਾਂ ਹੀ ਕਿਸੇ “ਪਾਲਤੂ ਜਾਨਵਰਾਂ ਨੂੰ ਰੱਖਣ ਵਾਲੇ” ਹੋਟਲ ਜਾਂ ਪਾਲਤੂ ਜਾਨਵਰਾਂ ਨੂੰ ਰੱਖਣ ਵਾਲੇ ਸਥਾਨ ਨਿਸ਼ਚਿਤ ਕਰ ਲਵੋ।

ਸਥਾਨ:

**ਸੁਝਾਅ:** ਆਪਣੀ ਐਮਰਜੈਂਸੀ ਕਿੱਟ ਵਿੱਚ ਪਾਲਤੂ ਜਾਨਵਰਾਂ ਲਈ ਭੋਜਨ ਅਤੇ ਪਾਣੀ ਪਾਉਣਾ ਨਾ ਭੁੱਲੋ।

## ਵਿਸ਼ੇਸ਼ ਖਤਰਿਆਂ ਲਈ ਯੋਜਨਾ

ਕਿਸੇ ਭੂਚਾਲ, ਹੜ੍ਹ, ਬਿਜਲੀ ਬੰਦ ਹੋਣ ਦੀ ਸਥਿਤੀ ਵਿੱਚ ਤੁਹਾਨੂੰ ਕੀ ਕਰਨਾ ਚਾਹੀਦਾ ਹੈ? ਉਨ੍ਹਾਂ ਖਤਰਿਆਂ ਲਈ ਹਿਦਾਇਤਾਂ ਲਿਖ ਲਵੋ ਜਿਨ੍ਹਾਂ ਦੇ ਤੁਹਾਡੇ ਖੇਤਰ ਵਿੱਚ ਵਾਪਰਨ ਦੀ ਸਭ ਤੋਂ ਜ਼ਿਆਦਾ ਸੰਭਾਵਨਾ ਰਹਿੰਦੀ ਹੈ।

ਕੈਨੇਡਾ ਦੀ ਸਰਕਾਰ ਵਿਸ਼ੇਸ਼ ਬਿਪਤਾਵਾਂ ਬਾਰੇ ਸਵੈ-ਮਦਦ ਸੰਬੰਧੀ ਪ੍ਰਕਾਸ਼ਨਾਂ ਦੀ ਲੜੀ ਮੁਹੱਈਆ ਕਰਦੀ ਹੈ। ਇਨ੍ਹਾਂ ਨੂੰ ਬਿਨਾਂ ਕੋਈ ਮੁੱਲ ਦਿੱਤੇ [www.GetPrepared.ca](http://www.GetPrepared.ca) ਤੋਂ ਡਾਊਨਲੋਡ ਕੀਤਾ ਜਾ ਸਕਦਾ ਹੈ ਜਾਂ ਫਿਰ 1 800 O-Canada (1 800 622-6232)

‘ਤੇ ਫੋਨ ਕਰਕੇ ਮੰਗਾਇਆ ਜਾ ਸਕਦਾ ਹੈ। ਟੀ ਟੀ ਵਾਈ (TTY): 1 800 926-9105.

## ਗੁਆਂਢ ਸੁਰੱਖਿਆ ਯੋਜਨਾ

ਇਹ ਯਕੀਨੀ ਬਣਾਉਣ ਲਈ ਆਪਣੇ ਗੁਆਂਢੀਆਂ ਨਾਲ ਮਿਲ ਕੇ ਯੋਜਨਾ ਬਣਾਓ ਕਿ ਤੁਹਾਡੇ ਗੁਆਂਢ ਵਿੱਚ ਰਹਿ ਰਹੇ ਹਰ ਇੱਕ ਵਿਅਕਤੀ ਦਾ ਖਿਆਲ ਰੱਖਿਆ ਜਾਵੇ। ਉਨ੍ਹਾਂ ਲੋਕਾਂ ਦੀ ਪਛਾਣ ਕਰ ਲਵੋ ਜਿਨ੍ਹਾਂ ਨੂੰ ਕਿਸੇ ਬਿਪਤਾ ਦੌਰਾਨ ਵਾਧੂ ਮਦਦ ਦੀ ਲੋੜ ਹੋ ਸਕਦੀ ਹੈ। ਇੱਕ ਦੂਸਰੇ ਦੀ ਦੇਖਭਾਲ ਕਰਨ ਲਈ “ਬਲੋਕ ਬਡੀਜ਼” ਨਿਸ਼ਚਿਤ ਕਰੋ।

## ਐਮਰਜੈਂਸੀ ਸੰਪਰਕ ਜਾਣਕਾਰੀ

ਇਸ ਸੂਚੀ ਦੀ ਫੋਟੋਕਾਪੀ ਕਰ ਲਵੋ। ਇੱਕ ਕਾਪੀ ਆਪਣੇ ਟੈਲੀਫੋਨ ਦੇ ਕੋਲ ਰੱਖ ਦਿਓ। ਜੇਕਰ ਸੰਭਵ ਹੋਵੇ ਤਾਂ ਇਹ ਫੋਨ ਨੰਬਰ ਆਪਣੇ ਘਰ ਦੇ ਫੋਨ ਅਤੇ ਸੈਲ ਫੋਨ ਵਿੱਚ ਦਰਜ ਕਰ ਲਵੋ।

## ਸਥਾਨਕ ਐਮਰਜੈਂਸੀ ਨੰਬਰ

ਅੱਗ, ਪੁਲੀਸ, ਐਂਬੂਲੈਂਸ: 9-1-1 (ਜਿੱਥੇ ਉਪਲਬਧ ਹੋਵੇ)

ਹੋਰ:

## ਗੈਰ-ਐਮਰਜੈਂਸੀ ਨੰਬਰ

ਪੁਲੀਸ: \_\_\_\_\_

ਅੱਗ: \_\_\_\_\_

ਸਿਹਤ ਕਲੀਨਿਕ: \_\_\_\_\_

ਦੂਸਰੇ ਸੰਪਰਕ ਨੰਬਰ: \_\_\_\_\_

## ਸ਼ਹਿਰ ਤੋਂ ਬਾਹਰ ਦੇ ਸੰਪਰਕ

ਨਾਮ: \_\_\_\_\_

ਘਰ ਦਾ ਫੋਨ ਨੰਬਰ: \_\_\_\_\_

ਕੰਮ ਦੇ ਸਥਾਨ ਦਾ ਫੋਨ ਨੰਬਰ: \_\_\_\_\_

ਸੈਲ ਫੋਨ ਨੰਬਰ: \_\_\_\_\_

ਈ-ਮੇਲ: \_\_\_\_\_

ਘਰ ਦਾ ਪਤਾ: \_\_\_\_\_

### ਸੁਝਾਅ:

- ਯੋਜਨਾ ਬਣਾਓ ਕਿ ਪਰਿਵਾਰ ਦਾ ਹਰੇਕ ਸਦੱਸ ਬਿਪਤਾ ਦੀ ਹਾਲਤ ਵਿੱਚ ਸ਼ਹਿਰ ਤੋਂ ਬਾਹਰ ਸੰਪਰਕ ਵਾਲੇ ਇੱਕ ਹੀ ਵਿਅਕਤੀ ਨੂੰ ਫੋਨ ਜਾਂ ਈੀ-ਮੇਲ ਕਰੋ।
- ਸ਼ਹਿਰ ਤੋਂ ਬਾਹਰ ਸੰਪਰਕ ਕਰਨ ਲਈ ਅਜਿਹਾ ਵਿਅਕਤੀ ਚੁਣੋ ਜੋ ਕਾਫੀ ਦੂਰ ਰਹਿੰਦਾ ਹੋਵੇ ਤਾਂ ਜੋ ਉਹ ਸੰਭਾਵੀ ਤੌਰ 'ਤੇ ਉਸੇ ਘਟਨਾ ਤੋਂ ਪ੍ਰਭਾਵਿਤ ਨਹੀਂ ਹੋਵੇਗਾ।
- ਜੇ ਤੁਸੀਂ ਕੈਨੇਡਾ ਵਿੱਚ ਨਵੇਂ ਹੋ, ਜਾਂ ਸ਼ਹਿਰ ਤੋਂ ਬਾਹਰ ਸੰਪਰਕ ਕਰਨ ਲਈ ਕੋਈ ਵਿਅਕਤੀ ਨਹੀਂ ਹੈ, ਤਾਂ ਮਿੱਤਰਾਂ, ਸੱਭਿਆਚਾਰਕ ਸੰਗਠਨਾਂ ਜਾਂ ਸਥਾਨਕ ਭਾਈਚਾਰਾ ਸੰਗਠਨਾਂ ਰਾਹੀਂ ਇਸ ਦਾ ਪ੍ਰਬੰਧ ਕਰੋ।

## ਪਰਿਵਾਰ

ਨਾਮ: \_\_\_\_\_

ਘਰ ਦਾ ਫੋਨ ਨੰਬਰ: \_\_\_\_\_

ਕੰਮ ਦੇ ਸਥਾਨ ਦਾ ਫੋਨ ਨੰਬਰ: \_\_\_\_\_

ਸੈਲ ਫੋਨ ਨੰਬਰ: \_\_\_\_\_

ਈ-ਮੇਲ: \_\_\_\_\_

ਘਰ ਦਾ ਪਤਾ: \_\_\_\_\_

## ਮਿੱਤਰ/ਗੁਆਂਢੀ

ਨਾਮ: \_\_\_\_\_

ਘਰ ਦਾ ਫੋਨ ਨੰਬਰ: \_\_\_\_\_

ਕੰਮ ਦੇ ਸਥਾਨ ਦਾ ਫੋਨ ਨੰਬਰ: \_\_\_\_\_

ਸੈਲ ਫੋਨ ਨੰਬਰ: \_\_\_\_\_

ਈ-ਮੇਲ: \_\_\_\_\_

ਘਰ ਦਾ ਪਤਾ: \_\_\_\_\_

## ਪਰਿਵਾਰ ਦੇ ਡਾਕਟਰ

ਮਰੀਜ਼ ਦਾ ਨਾਮ: \_\_\_\_\_

ਡਾਕਟਰ ਦਾ ਨਾਮ: \_\_\_\_\_ ਛੋਨ: \_\_\_\_\_

ਮਰੀਜ਼ ਦਾ ਨਾਮ:

ਡਾਕਟਰ ਦਾ ਨਾਮ: \_\_\_\_\_ ਛੋਨ: \_\_\_\_\_

## ਇਨਸ਼ੋਰੈਂਸ ਏਜੰਟ/ਕੰਪਨੀ

ਏਜੰਟ/ਕੰਪਨੀ ਦਾ ਨਾਮ:

ਛੋਨ: \_\_\_\_\_

## ਸੁਰੱਖਿਅਤ ਘਰ ਹਿਦਾਇਤਾਂ

ਯਕੀਨੀ ਬਣਾਓ ਕਿ ਤੁਹਾਡੇ ਕੋਲ ਚਾਲ੍ਹ ਹਾਲਤ ਵਿੱਚ ਇੱਕ ਕਾਰਬਨ ਮੋਨੋਆਕਸਾਈਡ ਦਾ ਪਤਾ ਲਗਾਉਣ ਵਾਲਾ, ਧੂੰਦਾ ਦਾ ਪਤਾ ਲਗਾਉਣ ਵਾਲਾ ਅਤੇ ਅੱਗ ਬੁਝਾਉ ਯੰਤਰ ਹੈ। ਜੇ ਤੁਸੀਂ ਕਿਸੇ ਅਪਾਰਟਮੈਂਟ ਵਿੱਚ ਰਹਿੰਦੇ ਹੋ ਜਾਂ ਕਿਸੇ ਹੋਟਲ ਵਿੱਚ ਠਹਿਰੇ ਹੋਏ ਹੋ, ਤਾਂ ਜਾਣ ਲਓ ਕਿ ਫਾਇਰ ਅਲਾਰਮ ਕਿੱਥੇ ਹਨ।

ਤੁਹਾਡੇ ਘਰ ਵਿੱਚ ਹਰੇਕ ਵਿਅਕਤੀ ਨੂੰ ਇਹ ਜਾਣਨਾ ਚਾਹੀਦਾ ਹੈ ਕਿ ਅੱਗ ਬੁਝਾਉ ਯੰਤਰ ਕਿੱਥੇ ਰਖਿਆ ਹੈ। ਸਾਰੇ ਯੋਗ ਬਾਲਗਾਂ ਅਤੇ ਵੱਡੀ ਉਮਰ ਦੇ ਬੱਚਿਆਂ ਨੂੰ ਪਤਾ ਹੋਣਾ ਚਾਹੀਦਾ ਹੈ ਕਿ ਇਸ ਨੂੰ ਕਿਵੇਂ ਵਰਤਣਾ ਹੈ।

ਵੱਡੇ ਬੱਚਿਆਂ ਅਤੇ ਬਾਲਗ ਵਿਅਕਤੀਆਂ ਨੂੰ ਪਤਾ ਹੋਣਾ ਚਾਹੀਦਾ ਹੈ ਕਿ ਤੁਹਾਡੇ ਘਰ ਦਾ ਪਾਣੀ, ਬਿਜਲੀ ਅਤੇ ਗੈਸ ਕਿਵੇਂ ਬੰਦ ਕਰਨੇ ਹਨ। ਪਾਣੀ ਅਤੇ ਗੈਸ ਨੂੰ ਬੰਦ ਕਰਨ ਦੇ ਨਾਲ-ਨਾਲ ਬਰੋਕਰ ਪੈਨਲ ਜਾਂ ਫਿਊਜ਼ ਬਾਕਸ ਲਈ ਵੱਡੇ ਅਤੇ ਅਸਾਨੀ ਨਾਲ ਦਿਖਾਈ ਦੇਣ ਵਾਲੇ ਚਿੰਨ੍ਹ ਬਣਾਓ।

ਬੱਚਿਆਂ ਨੂੰ ਇਹ ਸਿਖਾਓ ਕਿ 9-1-1 ਨੰਬਰ ਕਿਵੇਂ ਅਤੇ ਕਦੋਂ ਡਾਇਲ ਕਰਨਾ ਹੈ। ਬੱਚਿਆਂ ਨੂੰ ਸਿਖਾਓ ਕਿ ਸ਼ਹਿਰ ਤੋਂ ਬਾਹਰ ਸੰਪਰਕ ਵਾਲੇ ਵਿਅਕਤੀ ਨੂੰ ਕਿਵੇਂ ਛੋਨ ਕਰਨਾ ਹੈ। ਯਕੀਨੀ ਬਣਾਓ ਕਿ ਤੁਹਾਡੇ ਬੱਚੇ ਜਾਣਦੇ ਹਨ ਕਿ ਐਮਰਜੈਂਸੀ ਕਿੱਟ ਕਿੱਥੇ ਪਈ ਹੈ।

### ਅੱਗ ਬੁਝਾਉ ਯੰਤਰ

ਸਥਾਨ: \_\_\_\_\_

### ਪਾਣੀ ਦਾ ਵਾਲਵ

ਸਥਾਨ: \_\_\_\_\_

ਬੰਦ ਕਰਨ ਦੀਆਂ ਹਿਦਾਇਤਾਂ: \_\_\_\_\_

ਸਹੂਲਤ ਦੇਣ ਵਾਲੀ ਕੰਪਨੀ ਦਾ ਛੋਨ ਨੰਬਰ: \_\_\_\_\_

### ਬਿਜਲੀ ਦਾ ਬਕਸਾ

ਸਥਾਨ: \_\_\_\_\_

## ਗੈਸ ਵਾਲਵ

ਸਥਾਨ: \_\_\_\_\_

ਬੰਦ ਕਰਨ ਸੰਬੰਧੀ ਹਿਦਾਇਤਾਂ (ਗੈਸ ਸਿਰਫ ਉਸ ਸਮੇਂ ਬੰਦ ਕਰੋ ਜਦੋਂ ਅਧਿਕਾਰੀ ਤੁਹਾਨੂੰ ਅਜਿਹਾ ਕਰਨ ਲਈ ਕਰਨ): \_\_\_\_\_

ਸਹੂਲਤ ਦੇਣ ਵਾਲੀ ਕੰਪਨੀ ਦਾ ਫੋਨ ਨੰਬਰ: \_\_\_\_\_

## ਫਰਸ਼ ਦੀ ਨਾਲੀ

ਸਥਾਨ: \_\_\_\_\_

(ਹਮੇਸ਼ਾ ਯਕੀਨੀ ਬਣਾਓ ਕਿ ਕਿਸੇ ਹੜ੍ਹ ਦੀ ਸਥਿਤੀ ਵਿੱਚ ਇਹ ਬਕਸ਼ਿਆਂ, ਕੱਪੜਿਆਂ ਜਾਂ ਫਰਨੀਚਰ ਕਰਕੇ ਬੰਦ ਨਾ ਹੋਵੇ)

## ਐਮਰਜੈਂਸੀ ਹਿਦਾਇਤਾਂ

### 9-1-1 ‘ਤੇ ਕਦੋਂ ਫੋਨ ਕਰਨਾ ਹੈ (ਜਿੱਥੇ ਉਪਲਬਧ ਹੋਵੇ)

ਅੱਗ ਲੱਗਣ ਦੀ ਸੂਚਨਾ ਦੇਣ ਲਈ।      ਅਪਰਾਧ ਦੀ ਸੂਚਨਾ ਦੇਣ ਲਈ।      ਜਿੰਦਗੀ ਬਚਾਉਣ ਲਈ।

ਗੈਰ-ਐਮਰਜੈਂਸੀ ਫੋਨ ਕਰਨ ਲਈ, ਤੁਹਾਡੀ ਸਥਾਨਕ ਫੋਨ-ਬੁੱਕ ਵਿੱਚ ਪੁਲੀਸ, ਅੱਗ ਅਤੇ ਪੈਰਾਮੈਡੀਕ ਸੇਵਾਵਾਂ ਲਈ ਦਿੱਤੇ ਗਏ ਸੱਤ ਅੰਕਾਂ ਵਾਲੇ ਨੰਬਰਾਂ ਨੂੰ ਵਰਤੋ।

## ਵੱਡੀ ਬਿਪਤਾ ਦੀ ਹਾਲਤ ਵਿੱਚ

ਆਪਣੀ ਐਮਰਜੈਂਸੀ ਯੋਜਨਾ ਦੇ ਅਨੁਸਾਰ ਚੱਲੋ।

ਆਪਣੀ ਐਮਰਜੈਂਸੀ ਕਿੱਟ ਲਵੋ।

ਦੂਜਿਆਂ ਦੀ ਸਹਾਇਤਾ ਕਰਨ ਤੋਂ ਪਹਿਲਾਂ ਯਕੀਨੀ ਬਣਾਓ ਕਿ ਤੁਸੀਂ ਸੁਰੱਖਿਅਤ ਹੋ।

ਅਧਿਕਾਰੀਆਂ ਤੋਂ ਜਾਣਕਾਰੀ ਲਈ ਰੇਡੀਓ ਜਾਂ ਟੈਲੀਵਿਜ਼ਨ ਸੁਣੋ। ਸਥਾਨਕ ਅਧਿਕਾਰੀ ਤੁਹਾਨੂੰ ਜਿੱਥੇ ਹੋ ਉੱਥੇ ਹੀ ਰੁਕਣ ਦੀ ਸਲਾਹ ਦੇ ਸਕਦੇ ਹਨ। ਉਨ੍ਹਾਂ ਦੀਆਂ ਹਿਦਾਇਤਾਂ ਦੀ ਪਾਲਣਾ ਕਰੋ।

ਉਸ ਸਮੇਂ ਤਕ ਰੁਕੇ ਰਹੋ ਜਦੋਂ ਤਕ ਸਭ ਸੁਰੱਖਿਅਤ ਨਹੀਂ ਹੋ ਜਾਂਦਾ ਜਾਂ ਜਦੋਂ ਤਕ ਤੁਹਾਨੂੰ ਖਾਲੀ ਕਰਨ ਦਾ ਆਦੇਸ਼ ਨਹੀਂ ਦਿੱਤਾ ਜਾਂਦਾ।

## ਖਾਲੀ ਕਰਨ ਦੇ ਆਦੇਸ਼

ਅਧਿਕਾਰੀ ਤੁਹਾਨੂੰ ਤੁਹਾਡਾ ਘਰ ਛੱਡ ਕੇ ਜਾਣ ਲਈ ਨਹੀਂ ਕਹਿਣਗੇ ਜਦੋਂ ਤਕ ਉਨ੍ਹਾਂ ਕੋਲ ਇਹ ਵਿਸ਼ਵਾਸ ਕਰਨ ਦਾ ਕਾਰਨ ਨਾ ਹੋਵੇ ਕਿ ਤੁਸੀਂ ਖਤਰੇ ਵਿੱਚ ਹੋ।

ਜੇਕਰ ਤੁਹਾਨੂੰ ਘਰ ਛੱਡ ਦੇ ਜਾਣ ਦਾ ਆਦੇਸ਼ ਦਿੱਤਾ ਜਾਂਦਾ ਹੈ, ਤਾਂ ਆਪਣੀ ਐਮਰਜੈਂਸੀ ਰਿੱਟ, ਜ਼ਰੂਰੀ ਦਵਾਈਆਂ, ਡਾਕਟਰਾਂ ਦੀਆਂ ਪਰਚੀਆਂ ਦੀਆਂ ਨਕਲਾਂ, ਪਰਿਵਾਰ ਦੇ ਹਰੇਕ ਸਦੱਸ ਦੀ ਨਿੱਜੀ ਪਛਾਣ, ਜ਼ਰੂਰੀ ਪਰਿਵਾਰਕ ਦਸਤਾਵੇਜ਼ਾਂ ਦੀਆਂ ਨਕਲਾਂ ਅਤੇ ਜੇਕਰ ਹੋਵੇ ਤਾਂ ਇੱਕ ਸੈਲੂਲਰ ਫੋਨ ਆਪਣੇ ਨਾਲ ਲੈ ਲੋ।

ਸਥਾਨਕ ਅਧਿਕਾਰੀਆਂ ਦੁਆਰਾ ਦੱਸੇ ਗਏ ਰਸਤਿਆਂ ਨੂੰ ਵਰਤੋ।

ਜੇ ਤੁਹਾਡੇ ਕੋਲ ਸਮਾਂ ਹੋਵੇ ਤਾਂ ਸ਼ਹਿਰ ਤੋਂ ਬਾਹਰ ਸੰਪਰਕ ਵਾਲੇ ਆਪਣੇ ਵਿਅਕਤੀ ਨੂੰ ਫੋਨ ਜਾਂ ਈ-ਮੇਲ ਕਰੋ। ਉਨ੍ਹਾਂ ਨੂੰ ਦੱਸੋ ਕਿ ਤੁਸੀਂ ਕਿੱਥੇ ਜਾ ਰਹੇ ਹੋ ਅਤੇ ਤੁਸੀਂ ਉੱਥੇ ਕਦੋਂ ਪਹੁੰਚਣ ਦੀ ਉਮੀਦ ਰੱਖਦੇ ਹੋ। ਇੱਕ ਵਾਰੀ ਤੁਸੀਂ ਸੁਰੱਖਿਅਤ ਹੋ ਜਾਓ ਤਾਂ ਉਨ੍ਹਾਂ ਨੂੰ ਦੱਸੋ। ਜੇਕਰ ਕੋਈ ਪਰਿਵਾਰਕ ਸਦੱਸ ਵੱਖ ਹੋ ਗਏ ਹਨ ਤਾਂ ਉਨ੍ਹਾਂ ਨੂੰ ਦੱਸੋ।

ਜੇ ਤੁਹਾਡੇ ਕੋਲ ਸਮਾਂ ਹੈ, ਤਾਂ ਦੂਸਰਿਆਂ ਨੂੰ ਇਹ ਦੱਸਦਾ ਹੋਇਆ ਇੱਕ ਨੋਟ ਛੱਡ ਦਿਓ ਕਿ ਤੁਸੀਂ ਕਦੋਂ ਗਏ ਅਤੇ ਤੁਸੀਂ ਕਿੱਥੇ ਹੋ।

ਜੇ ਅਧਿਕਾਰੀ ਤੁਹਾਨੂੰ ਕਹਿਣ ਤਾਂ ਪਾਣੀ ਅਤੇ ਬਿਜਲੀ ਬੰਦ ਕਰ ਦਿਉ।

ਕੁਦਰਤੀ ਗੈਸ ਸੇਵਾ ਨੂੰ ਉਸ ਸਮੇਂ ਤਕ ‘ਚਾਲੂ’ ਛੱਡੋ ਜਦੋਂ ਤਕ ਅਧਿਕਾਰੀ ਤੁਹਾਨੂੰ ਇਸ ਨੂੰ ਬੰਦ ਕਰਨ ਲਈ ਨਹੀਂ ਕਹਿੰਦੇ। (ਜੇ ਤੁਸੀਂ ਗੈਸ ਬੰਦ ਕਰ ਦਿੰਦੇ ਹੋ, ਤਾਂ ਗੈਸ ਕੰਪਨੀ ਨੂੰ ਇਸ ਦਾ ਕੋਨੈਕਸ਼ਨ ਦੋਬਾਰਾ ਲਗਾਉਣਾ ਪੈਂਦਾ ਹੈ। ਵੱਡੀ ਬਿਧਤਾ ਦੀ ਹਾਲਤ ਵਿੱਚ ਪੇਸ਼ਾਵਰ ਨੂੰ ਜਵਾਬੀ ਕਾਰਵਾਈ ਕਰਨ ਵਿੱਚ ਕਈ ਹਫ਼ਤੇ ਲੱਗ ਸਕਦੇ ਹਨ। ਤੁਹਾਨੂੰ ਗਰਮਾਇਸ਼ ਅਤੇ ਭੇਜਨ ਪਕਾਉਣ ਲਈ ਗੈਸ ਤੋਂ ਬਿਨਾਂ ਰਹਿਣਾ ਪਵੇਗਾ।)

ਪਾਲੜੂ ਜਾਨਵਰਾਂ ਨੂੰ ਆਪਣੇ ਨਾਲ ਲੈ ਜਾਓ।

ਆਪਣੇ ਘਰ ਨੂੰ ਤਾਲਾ ਲਗਾ ਜਾਓ।



## ਇੱਕ ਕਿੱਟ ਤਿਆਰ ਕਰੋ

ਐਮਰਜੈਂਸੀ ਵਿੱਚ, ਤੁਹਾਨੂੰ ਕੁਝ ਮੁਢਲੀਆਂ ਸਪਲਾਈਆਂ ਦੀ ਲੋੜ ਹੋਵੇਗੀ। ਤੁਹਾਨੂੰ ਬਿਜਲੀ ਜਾਂ ਟੂਟੀ ਦੇ ਪਾਣੀ ਤੋਂ ਬਿਨਾਂ ਰਹਿਣ ਦੀ ਲੋੜ ਹੋ ਸਕਦੀ ਹੈ। ਘੱਟੋ-ਘੱਟ 72 ਘੰਟਿਆਂ ਲਈ ਸਵੈ-ਨਿਰਭਰ ਰਹਿਣ ਲਈ ਤਿਆਰ ਰਹੋ।

ਤੁਹਾਡੇ ਕੋਲ ਕੁਝ ਚੀਜ਼ਾਂ ਪਹਿਲਾਂ ਤੋਂ ਹੀ ਹੋ ਸਕਦੀਆਂ ਹਨ, ਜਿਵੇਂ ਕਿ ਇੱਕ ਫਲੈਸ਼ ਲਾਈਟ, ਬੈਟਰੀ ਨਾਲ ਚੱਲਣ ਵਾਲਾ ਰੇਡੀਓ, ਭੋਜਨ, ਪਾਣੀ ਅਤੇ ਕੰਬਲ। ਮੁੱਖ ਗੱਲ ਇਹ ਯਕੀਨੀ ਬਣਾਉਣਾ ਹੈ ਕਿ ਉਹ ਵਿਵਸਥਿਤ ਢੰਗ ਨਾਲ ਰੱਖੋ ਹਨ ਅਤੇ ਅਸਾਨੀ ਨਾਲ ਲੱਭੋ ਜਾ ਸਕਦੇ ਹਨ। ਕੀ ਤੁਸੀਂ ਹਨੋਰੇ ਵਿੱਚ ਆਪਣੀ ਫਲੈਸ਼ਲਾਈਟ ਲੱਭ ਸਕੋਗੇ?

ਯਕੀਨੀ ਬਣਾਓ ਕਿ ਤੁਹਾਡੀ ਕਿੱਟ ਚੁੱਕ ਕੇ ਲਿਜਾਉਣ ਵਿੱਚ ਅਸਾਨ ਹੈ। ਇਸ ਨੂੰ ਕਿਸੇ ਪਿੱਠੂ ਬਸਤੇ ਜਾਂ ਪਹੀਆਂ ਵਾਲੇ ਸੂਟਕੇਸ ਵਿੱਚ ਪਾ ਕੇ, ਕਿਸੇ ਪਹੁੰਚਣ ਵਿੱਚ ਅਸਾਨ, ਪਹੁੰਚ ਵਾਲੀ ਥਾਂ, ਜਿਵੇਂ ਕਿ ਤੁਹਾਡੇ ਸਾਮ੍ਹਣੇ ਵਾਲੇ ਕਮਰੇ ਦੀ ਅਲਮਾਰੀ, ਵਿੱਚ ਰੱਖੋ। ਯਕੀਨੀ ਬਣਾਓ ਕਿ ਘਰ ਵਿੱਚ ਹਰ ਕੋਈ ਜਾਣਦਾ ਹੋਵੇ ਕਿ ਐਮਰਜੈਂਸੀ ਕਿੱਟ ਕਿੱਥੋਂ ਹੈ।

## ਮੁਢਲੀ ਐਮਰਜੈਂਸੀ ਕਿੱਟ

- ਪਾਣੀ - ਘੱਟੋ-ਘੱਟ ਦੋ ਲੀਟਰ ਪਾਣੀ ਪ੍ਰਤੀ ਵਿਅਕਤੀ ਪ੍ਰਤੀ ਦਿਨ। ਛੋਟੀਆਂ ਬੋਤਲਾਂ ਲਵੇ ਜਿਨ੍ਹਾਂ ਨੂੰ ਘਰ ਖਾਲੀ ਕਰਨ ਦਾ ਨਿਰਦੇਸ਼ ਮਿਲਣ ਦੀ ਹਾਲਤ ਵਿੱਚ ਅਸਾਨੀ ਨਾਲ ਲਿਜਾਇਆ ਜਾ ਸਕਦਾ ਹੈ
- ਭੋਜਨ ਜੋ ਖਰਾਬ ਨਾ ਹੋਵੇ, ਜਿਵੇਂ ਕਿ ਡੱਬਾ ਬੰਦ ਭੋਜਨ, ਏਨਰਜੀ ਬਾਰ ਅਤੇ ਸੁਕਾਏ ਗਏ ਭੋਜਨ ਪਦਾਰਥ (ਭੋਜਨ ਅਤੇ ਪਾਣੀ ਨੂੰ ਸਾਲ ਵਿੱਚ ਇੱਕ ਵਾਰੀ ਬਦਲਣਾ ਯਾਦ ਰੱਖੋ)
- ਹੱਥ ਵਾਲਾ ਕੈਨ ਓਪਨਰ
- ਫਲੈਸ਼ਲਾਈਟਾਂ ਅਤੇ ਬੈਟਰੀਆਂ
- ਮੌਮਬੱਤੀਆਂ ਅਤੇ ਮਾਚਿਸਾਂ ਜਾਂ ਲਾਈਟਰ (ਮੌਮਬੱਤੀਆਂ ਨੂੰ ਮਜ਼ਬੂਤ ਬਰਤਨਾਂ ਵਿੱਚ ਰੱਖਣਾ ਅਤੇ ਸੌਣ ਤੋਂ ਪਹਿਲਾਂ ਉਨ੍ਹਾਂ ਨੂੰ ਬੁਝਾ ਦੇਣਾ ਯਾਦ ਰੱਖੋ)
- ਬੈਟਰੀ ਚਾਲਿਤ ਜਾਂ ਵਾਇੰਡ-ਅੱਪ ਰੇਡੀਓ (ਅਤੇ ਵਾਧੂ ਬੈਟਰੀਆਂ)
- ਮੁਢਲੀ ਸਹਾਇਤਾ ਕਿੱਟ
- ਵਿਸ਼ੇਸ਼ ਚੀਜ਼ਾਂ ਜਿਵੇਂ ਕਿ ਡਾਕਟਰ ਦੁਆਰਾ ਲਿਖੀਆਂ ਦਵਾਈਆਂ, ਛੋਟੇ ਬੱਚਿਆਂ ਦਾ ਭੋਜਨ ਅਤੇ ਅਪਾਹਜ ਲੋਕਾਂ ਲਈ ਉਪਕਰਨ।
- ਤੁਹਾਡੀ ਕਾਰ ਅਤੇ ਮਕਾਨ ਲਈ ਵਾਧੂ ਚਾਬੀਆਂ।
- ਛੋਟੇ ਨੋਟਾਂ ਵਿੱਚ ਕੁਝ ਨਕਦੀ, ਜਿਵੇਂ ਕਿ 10 ਡਾਲਰ ਦੇ ਨੋਟ (ਯਾਤਰੀ ਚੈਕ ਵੀ ਲਾਭਦਾਇਕ ਹੁੰਦੇ ਹਨ) ਅਤੇ ਪੇ ਛੋਨਾਂ ਲਈ ਭਾਨ।
- ਤੁਹਾਡੀ ਐਮਰਜੈਂਸੀ ਯੋਜਨਾ ਅਤੇ ਸੰਪਰਕ ਸੰਬੰਧੀ ਜਾਣਕਾਰੀ ਦੀ ਇੱਕ ਕਾਪੀ

## ਸਿਫ਼ਾਰਸ਼ ਕੀਤੀਆਂ ਜਾਂਦੀਆਂ ਵਾਧੂ ਚੀਜ਼ਾਂ

- ਪਰਿਵਾਰ ਦੇ ਹਰੇਕ ਸਦੱਸ ਦੇ ਬਦਲਣ ਲਈ ਕੱਪੜੇ ਅਤੇ ਜੁੱਤੇ
- ਪਰਿਵਾਰ ਦੇ ਹਰੇਕ ਸਦੱਸ ਲਈ ਸਲੀਪਿੰਗ ਬੈਗ ਜਾਂ ਗਰਮ ਕੰਬਲ
- ਇੱਕ ਸੀਟੀ (ਜੇ ਤੁਹਾਨੂੰ ਧਿਆਨ ਖਿੱਚਣ ਦੀ ਲੋੜ ਪਵੇ)
- ਨਿੱਜੀ ਸਫ਼ਾਈ ਰੱਖਣ ਲਈ ਕੂੜਾ ਪਾਉਣ ਵਾਲੇ ਬੈਗ
- ਟਾਇਲਟ ਪੇਪਰ ਅਤੇ ਨਿੱਜੀ ਦੇਖਭਾਲ ਦੀਆਂ ਹੋਰ ਚੀਜ਼ਾਂ
- ਸੁਰੱਖਿਆ ਦਸਤਾਨੇ
- ਮੁਢਲੇ ਸੰਦ (ਹਬੋੜੀ, ਪਲਾਸ, ਰੈਂਚ, ਪੇਚਕਸ, ਫਾਸਟਨਰ, ਕੰਮ ਕਰਨ ਵਾਲੇ ਦਸਤਾਨੇ)
- ਬਾਲਣ ਨਾਲ ਜਲਣ ਵਾਲਾ ਛੋਟਾ ਸਟੋਵ ਅਤੇ ਬਾਲਣ (ਨਿਰਮਾਤਾ ਦੀਆਂ ਹਿਦਾਇਤਾਂ ਦੀ ਪਾਲਣਾ ਕਰੋ ਅਤੇ ਸਹੀ ਤਰ੍ਹਾਂ ਰੱਖੋ)
- ਭੋਜਨ ਪਕਾਉਣ ਅਤੇ ਸਫ਼ਾਈ ਲਈ ਦੋ ਲੀਟਰ ਪਾਣੀ ਪ੍ਰਤੀ ਵਿਆਕਤੀ ਪ੍ਰਤੀ ਦਿਨ।



## ਪਹਿਲਾਂ ਤੋਂ ਹੀ ਪੈਕ ਕੀਤੀਆਂ ਹੋਈਆਂ ਕਿੱਟਾਂ:

ਕੈਨੇਡੀਅਨ ਰੈਂਡ ਕਰਾਸ ਕਿੱਟਾਂ [www.redcross.ca](http://www.redcross.ca) 'ਤੇ ਉਪਲਬਧ ਹਨ।

ਸੈਂਟ ਜੋਹਨ ਐਂਬੂਲੈਂਸ ਅਤੇ ਸਾਲਵੇਸ਼ਨ ਆਰਮੀ ਕਿੱਟਾਂ ਹੇਠਾਂ ਦੱਸੇ ਰਿਟੋਲਰਾਂ ਤੋਂ ਖਰੀਦੀਆਂ ਜਾ ਸਕਦੀਆਂ ਹਨ:

ਜੈਲਰਜ਼	ਸੇਵ-ਆਨ-ਫੂਡਜ਼	ਵੈਲਉਡ ਡਰਗ ਮਾਰਟ
ਹੋਮ ਆਊਟਫਿਟਰਜ਼	ਆਈ ਜੀ ਏ	ਐਪਲ ਡਰਗਜ਼
ਰੈਕਸਾਲ	ਮਾਰਕਿਟ ਪਲੇਸ ਆਈ ਜੀ ਏ	ਰੈਕਸੀਲੈਨਸ ਪਰੋਫੈਸ਼ਨਲ ਡਿਸਪੈਨਸਰੀ
ਫਾਰਮਾ ਪਲੱਸ	ਬਿਊਫਟੀ ਫੂਡਜ਼	ਕੁਆਲਟੀ ਫੂਡਜ਼
ਕੈਨੇਡੀਅਨ ਟਾਇਰ	ਬਾਏ-ਲੋ-ਫੂਡਜ਼	ਟੀ ਐ ਸੀ ਸਟੋਰਜ
ਲੰਡਨ ਡਰਗਜ਼	ਨੈਸਟਰਜ਼ ਮਾਰਕਿਟ	ਜੀਨ ਕੋਊਂਟ
ਓਵਰਵੇਟਿਆ ਫੂਡਜ਼	ਜੀ ਐਂਡ ਐਂਚ ਸ਼ਾਪ ਐਨ ਸੇਵ	

**ਸੁਝਾਅ:** ਹੋ ਸਕਦਾ ਹੈ ਕਿਸੇ ਐਮਰਜੈਂਸੀ ਜਾਂ ਬਿਜਲੀ ਬੰਦ ਹੋਣ ਦੇ ਦੌਰਾਨ ਸਵੈ ਚਾਲਿਤ ਬੈਂਕ ਮਸ਼ੀਨਾਂ ਅਤੇ ਉਨ੍ਹਾਂ ਦੇ ਨੈਟਵਰਕ ਕੰਮ ਨਾ ਕਰਨ। ਤੁਹਾਨੂੰ ਡੈਬਿਟ ਜਾਂ ਕ੍ਰੈਡਿਟ ਕਾਰਡ ਵਰਤਣ ਵਿੱਚ ਦਿੱਕਤ ਆ ਸਕਦੀ ਹੈ।

## ਮੁਢਲੀ ਕਾਰ ਕਿੱਟ

ਜੇ ਤੁਹਾਡੇ ਕੋਲ ਇੱਕ ਕਾਰ ਹੈ ਤਾਂ ਇੱਕ ਛੋਟੀ ਜਿਹੀ ਕਿੱਟ ਤਿਆਰ ਕਰੋ ਅਤੇ ਇਸ ਨੂੰ ਵਾਹਨ ਵਿੱਚ ਰੱਖੋ। ਮੁਢਲੀ ਕਿੱਟ ਵਿੱਚ ਇਹ ਚੀਜ਼ਾਂ ਸ਼ਾਮਲ ਹੋਣੀਆਂ ਚਾਹੀਦੀਆਂ ਹਨ:

- ਭੋਜਨ ਜੋ ਕਿ ਖਰਾਬ ਨਾ ਹੋਵੇ (ਜਿਵੇਂ ਕਿ ਐਨਰਜੀ ਬਾਰ)
- ਪਾਣੀ
- ਕੰਬਲ
- ਵਾਧੂ ਕੱਪੜੇ ਅਤੇ ਜੁੱਤੇ
- ਝੂੰਘੀ ਕੈਨ ਵਿੱਚ ਮੌਮਬੱਤੀ ਅਤੇ ਮਾਚਿਸਾਂ
- ਸੀਟ ਬੈਲਟ ਕਟਰ ਸਮੇਤ ਮੁਢਲੀ ਸਹਾਇਤਾ ਕਿੱਟ
- ਚਿਤਾਵਨੀ ਲਾਈਟ ਜਾਂ ਸੜਕ ਮਸ਼ਾਲਾਂ
- ਛੋਟਾ ਜਿਹਾ ਬੇਲਚਾ, ਖੁਰਚਣਾ ਅਤੇ ਬਰਫ ਹਟਾਉਣ ਵਾਲਾ ਬੁਰਜ਼
- ਸੰਪਰਕ ਨੰਬਰਾਂ ਦੀ ਸੂਚੀ

## ਤੁਹਾਡੀ ਕਾਰ ਵਿੱਚ ਰੱਖਣ ਲਈ ਸਿਫਾਰਸ਼ ਕੀਤੀਆਂ ਗਈਆਂ ਹੋਰ ਚੀਜ਼ਾਂ

- ਰੇਤ, ਨਮਕ ਜਾਂ ਕੈਟ ਲੀਟਰ (ਨਾ ਚਿਪਕਣ ਵਾਲਾ)
- ਨਾ ਜੰਮਣ ਵਾਲਾ, ਵਿੰਡਸ਼ੀਲਡ ਧੋਣ ਵਾਲਾ ਤਰਲ
- ਖਿੱਚਣ ਲਈ ਰੱਸੀ ਅਤੇ ਜੰਪਰ ਕੇਬਲਾਂ
- ਅੱਗ ਬੁਝਾਉ ਯੰਤਰ
- ਸੜਕਾਂ ਦੇ ਨਕਸੇ, ਸੀਟੀ ਅਤੇ ਫਲੈਸਲਾਈਟ

## ਹੁਣੇ ਤਿਆਰੀ ਕਰ ਲਵੋ

ਐਮਰਜੈਂਸੀ ਦੇ ਵਾਪਰਨ ਦੀ ਉਡੀਕ ਨਾ ਕਰੋ। ਕੁਝ ਸਪਾਰਨ ਗੱਲਾਂ ਹਨ ਜੋ ਤੁਸੀਂ ਆਪਣੇ ਆਪ ਨੂੰ ਅਤੇ ਆਪਣੇ ਪਿਆਰਿਆਂ ਨੂੰ ਤਿਆਰ ਕਰਨ ਲਈ ਹੁਣੇ ਕਰ ਸਕਦੇ ਹੋ। ਸਿਰਫ਼ ਇਸ ਗਾਈਡ ਨੂੰ ਪੜ੍ਹੋ ਕੇ, ਤੁਸੀਂ ਆਪਣੇ ਰਸਤੇ ਤੇ ਹੋ।

ਇਸ ਗਾਈਡ ਨੂੰ ਇਸ ਹਫ਼ਤੇ ਕਿਸੇ ਸ਼ਾਮ ਨੂੰ ਜਾਂ ਵੀਕ ਐੰਡ ਦੋਰਾਨ ਪੂਰਾ ਕਰ ਲਵੋ।

ਆਪਣੀ ਯੋਜਨਾ ਬਣਾਉ ਅਤੇ ਆਪਣੀ ਕਿੱਟ ਤਿਆਰ ਕਰ ਲਵੋ।

ਆਪਣੀ ਐਮਰਜੈਂਸੀ ਯੋਜਨਾ ਨੂੰ ਹੁਣ ਤੋਂ ਇੱਕ ਸਾਲ ਬਾਅਦ ਨਵਿਆਉਣ ਲਈ ਇੱਕ ਯਾਦ ਦਹਾਨੀ ਲਿਖ ਲਵੋ। ਅਗਲੇ ਸਾਲ ਇਸ ਤਾਰੀਖ ਨੂੰ, ਆਪਣੀ ਸੰਪਰਕ ਸੰਬੰਧੀ ਜਾਣਕਾਰੀ ਦੀ ਜਾਂਚ ਕਰੋ, ਐਮਰਜੈਂਸੀ ਵਿੱਚ ਘਰ ਛੱਡ ਕੇ ਜਾਣ ਦੀਆਂ ਆਪਣੀਆਂ ਯੋਜਨਾਵਾਂ ਦਾ ਅਭਿਆਸ ਕਰੋ, ਆਪਣੇ ਧੂੰਆਂ ਅਤੇ ਕਾਰਬਨ ਮੋਨੋਆਕਸਾਈਡ ਦੀ ਚੇਤਾਵਨੀ ਦੇਣ ਵਾਲੇ ਯੰਤਰਾਂ ਦੀਆਂ ਬੈਟਰੀਆਂ ਬਦਲੋ ਅਤੇ ਆਪਣੀ ਕਿੱਟ ਦਾ ਸਮਾਨ ਬਦਲੋ।

# ਰਾਸ਼ਟਰੀ ਸ੍ਰੋਤ

ਐਮਰਜੈਂਸੀ ਤਿਆਰੀ ਬਾਰੇ ਵਧੇਰੇ ਜਾਣਨ ਲਈ: [www.GetPrepared.ca](http://www.GetPrepared.ca)

ਇਸ ਪ੍ਰਕਾਸ਼ਨ, ਜਾਂ ਭੂਚਾਲਾਂ, ਤੁਫ਼ਾਨਾਂ, ਬਿਜਲੀ ਬੰਦ ਹੋਣ ਅਤੇ ਹੋਰ ਖਤਰਿਆਂ ਲਈ ਯੋਜਨਾ ਬਣਾਉਣ ਸੰਬੰਧੀ ਪ੍ਰਕਾਸ਼ਨਾਂ ਦੀਆਂ ਵਾਪੂ ਕਾਪੀਆਂ ਮੰਗਾਉਣ ਲਈ, ਇਸ ਨੰਬਰ ਤੇ ਫੋਨ ਕਰੋ:

1 800 O-Canada (1 800 622-6232) ਟੀ ਟੀ ਵਾਈ

(TTY): 1 800 926-9105

ਸੇਮਵਾਰ ਤੋਂ ਸ਼ੁੱਕਰਵਾਰ, ਸਥਾਨਕ ਸਮੇਂ ਅਨੁਸਾਰ ਸਵੇਰੇ 8 ਤੋਂ ਰਾਤ 8 ਵਜੇ ਤਕ

## ਇਨਵਾਇਰਮੈਂਟ ਕੈਨੇਡਾ ਵੈਦਰ ਆਫਿਸ

[www.weatheroffice.ec.gc.ca](http://www.weatheroffice.ec.gc.ca)

ਛੋਨ ਰਾਹੀਂ ਉਪਲਬਧ ਮੌਸਮ ਸੰਬੰਧੀ ਰਿਪੋਰਟਾਂ ਅਤੇ ਭਵਿੱਖਬਾਣੀ ਲਈ ਆਪਣੀ ਸਥਾਨਕ ਛੋਨ ਬੁੱਕ ਵਿੱਚ ਨੀਲੇ ਪੰਨਿਆਂ ਵਿੱਚ ਮੌਸਮ ਹੇਠਾਂ ਦੇਖੋ।

## ਸੇਫ਼ ਕੈਨੇਡਾ

[www.safecanada.ca](http://www.safecanada.ca)

ਸਾਰੇ ਨਾਗਰਿਕਾਂ ਲਈ ਕੇਂਦਰੀ, ਸੂਬਾਈ, ਪ੍ਰਾਦੇਸ਼ਿਕ ਅਤੇ ਨਗਰਪਾਲਿਕਾ ਨਾਲ ਸੰਬੰਧਤ ਵਿਆਪਕ ਸੁਰੱਖਿਆ ਜਾਣਕਾਰੀ

## ਕੈਨੇਡੀਅਨ ਰੈਡ ਕਰਾਸ

[www.redcross.ca](http://www.redcross.ca)

ਜ਼ਿੰਦਗੀ ਲਈ ਤਿਆਰ ਹੋ ਜਾਓ। ਅਜਿਹੇ ਸੰਗਠਨ ਕੋਲਾਂ ਤਿਆਰੀ ਕਰਨੀ ਅਤੇ ਯੋਜਨਾ ਬਣਾਉਣੀ ਸਿੱਖੋ ਜੋ ਬਿਧਤਾ ਪ੍ਰਬੰਧਨ ਅਤੇ ਮੁਢਲੀ ਸਹਾਇਤਾ ਵਿੱਚ ਦੁਨੀਆਂ ਦਾ ਆਗੂ ਹੈ। ਕੈਨੇਡੀਅਨ ਰੈਡ ਕਰਾਸ ਸਭ ਤੋਂ ਵੱਡੇ ਮਾਨਵਤਾਵਾਦੀ ਸੰਗਠਨ ਦਾ ਹਿੱਸਾ ਹੈ ਜਿਸ ਦਾ ਟੀਚਾ ਕੈਨੇਡਾ ਅਤੇ ਸੰਸਾਰ ਭਰ ਦੇ ਆਂਦ-ਗੁਆਂਢਾਂ ਵਿੱਚ ਸਭ ਤੋਂ ਵੱਧ ਸੰਭਾਵਿਤ ਸ਼ਿਕਾਰ ਹੋਣ ਵਾਲਿਆਂ ਦੀ ਮਦਦ ਕਰਨਾ ਹੈ।

## ਸੇਂਟ ਜੋਹਨ ਐਂਬੂਲੈਂਸ

[www.sja.ca](http://www.sja.ca)

ਜ਼ਿੰਦਗੀਆਂ ਬਚਾਉਂਦੀ ਹੋਈ - ਕੰਮ ਦੇ ਸਥਾਨ ਤੇ, ਘਰ ਵਿੱਚ ਅਤੇ ਖੇਡ ਦੇ ਮੈਦਾਨ ਵਿੱਚ। ਮੁਢਲੀ ਸਹਾਇਤਾ ਅਤੇ CPR ਸੇਵਾਵਾਂ ਵਿੱਚ ਕੈਨੇਡਾ ਦੇ ਉੱਤਮਤਾ ਦੇ ਪੱਧਰ ਦੇ ਰੂਪ ਵਿੱਚ, ਸੇਂਟ ਜੋਹਨ ਐਂਬੂਲੈਂਸ ਨਵੇਂ ਪ੍ਰੋਗਰਾਮ ਅਤੇ ਉਤਪਾਦ ਪੇਸ਼ ਕਰਕੇ, ਕੈਨੇਡੀਅਨਾਂ ਨੂੰ ਤਿਆਰ ਕੀਤੇ ਜਾ ਸਕਣ ਨੂੰ ਯਕੀਨੀ ਬਣਾਉਂਦੀ ਹੈ।

## ਸਾਲਵੇਸ਼ਨ ਆਰਮੀ

[www.SalvationArmy.ca](http://www.SalvationArmy.ca)

ਸਾਲਵੇਸ਼ਨ ਆਰਮੀ ਆਪਣੀਆਂ ਐਮਰਜੈਂਸੀ ਅਤੇ ਬਿਧਤਾ ਸੇਵਾਵਾਂ ਰਾਹੀਂ ਸੰਸਾਰ ਭਰ ਵਿੱਚ ਲੋਕਾਂ ਨੂੰ ਰਾਹਤ ਪਹੁੰਚਾਉਂਦੀ ਹੈ। ਬਹੁਤ ਥੋੜ੍ਹੇ ਸਮੇਂ ਵਿੱਚ ਬੁਲਾਏ ਜਾਣ ਤੇ ਆਪਣੇ ਸਾਧਨ ਮੁਹੱਈਆ ਕਰਵਾਉਣ ਲਈ ਤਿਆਰ, ਸਾਡੀਆਂ ਬਿਧਤਾ ਇਕਾਈਆਂ ਸਰੀਰਕ ਹਾਨੀ ਨੂੰ ਘਟਾਉਣ ਲਈ ਤੁਰੰਤ ਕੰਮ ਕਰਦੀਆਂ ਹਨ ਅਤੇ ਪੀਂਝਿਤਾਂ ਨੂੰ ਆਪਣੀਆਂ ਜ਼ਿੰਦਗੀਆਂ ਤੇ ਮੁੜ ਨਿਯੰਤਰਣ ਹਾਸਲ ਕਰਨ ਵਿੱਚ ਮਦਦ ਕਰਦੀਆਂ ਹਨ।